

ಮಾಡಿದ್ದರಿಂದ ನನಗೂ ಮಾತನಾಡಲು ಅವಕಾಶ ಕೊಡಿ. ನಮಗೂ ಸಹಾ ರೈತರ ಬಗ್ಗೆ ಕಳಕಳಿ ಇದೆ. ಬೇರೆ ಅವಕಾಶ ತೆಗೆದುಕೊಂಡು ಈ ಬಗ್ಗೆ ಚರ್ಚೆ ಮಾಡಬಹುದಾಗಿದೆ. ಆದ್ದರಿಂದ ಸಂಜೆ ನಾಲ್ಕು ಗಂಟೆಯಿಂದ ಐದೂವರೆವರೆಗೆ ಈ ಬಗ್ಗೆ ಚರ್ಚೆ ಮಾಡೋಣ. ಆಗ ಮಾನ್ಯ ಯಡಿಯೂರಪ್ಪನವರು ಮಾತನಾಡಲಿ; ಮುಖ್ಯಮಂತ್ರಿಗಳು ಉತ್ತರ ನೀಡಲಿ. ನಾವೂ ಸಹಾ ಮಾತನಾಡುತ್ತೇವೆ. ಅದು ಬಿಟ್ಟು ನಿಯಮ 334ರ ಕೆಳಗೆ ಮಧ್ಯೆ ನಿಂತು ಹೀಗೆ ಮಾತನಾಡುವುದು ಸರಿಯೇ?

ಡಾ. ವಿ.ಎಸ್. ಆಚಾರ್ಯ.— ಈ ಒಂದು ವಿಷಯದ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಒಂದು ಇಂಚೂ ಸಹಾ ಮುಂದೆ ಹೋಗಿ ಮಾತನಾಡಿಲ್ಲ. ಅವರು ಈ ಬಗ್ಗೆ ಸಮಾಧಾನಕರವಾದ ರೀತಿಯಲ್ಲಿ ಉತ್ತರ ಹೇಳಬಹುದಿತ್ತು. ಅವರ ಒಂದು ಹೇಳಿಕೆಯಿಂದ ಸುಧಾರಣೆ ಆಗುವುದಕ್ಕೆ ಯಾವ ಒಂದು ಸಲಹೆಯೂ ಇಲ್ಲ ಎಂದು ವಿಷಾದದಿಂದ ಹೇಳಬೇಕಾಗಿದೆ. ಆದ್ದರಿಂದ ಮಾನ್ಯ ಮುಖ್ಯಮಂತ್ರಿಗಳು ಸೂಕ್ತ ಹೇಳಿಕೆ ಕೊಡಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.— ಸೂಕ್ತ ರೀತಿ ಎಂದರೆ ಹೇಗೆ ಎಂದು ಹೇಳಿ ಸ್ವಾಮಿ? I cannot force the Chief Minister to reply in a particular way. I cannot put your language to the Chief Minister.

ಶ್ರೀ ಬಿ.ಎಸ್. ಯಡಿಯೂರಪ್ಪ.— ಅಧ್ಯಕ್ಷರೇ, ರೈತರ ಬಗ್ಗೆ ಸ್ಪಷ್ಟವಾದ ನಿಲುವನ್ನು ಹೇಳದೆ ಇದ್ದರೆ ಸಮಸ್ಯೆ ಬಗೆಹರಿಯುವುದಿಲ್ಲ ಈ ಬಗ್ಗೆ ಅವರು ಹೇಳಿಕೆ ಕೊಡುವುದಿಲ್ಲವೆಂದು ಹೇಳಿದರೆ ಇದು ರೈತ ವೀರೋಧಿ ಸರ್ಕಾರವೆಂದು ನಾವು ಪ್ರತಿಭಟನೆ ಮಾಡಿ, ರೈತರ ಬೇಡಿಕೆಗಳಿಗೆ ನ್ಯಾಯ ಸಿಗ ಬೇಕೆಂದು ಹೇಳಿ ನಾವುಗಳೆಲ್ಲರೂ ಸದನದ ಹೊರಕ್ಕೆ ಹೋಗುತ್ತೇವೆ.

(ಈ ಸಮಯದಲ್ಲಿ ಭಾರತೀಯ ಜನತಾ ಪಕ್ಷದ ಶಾಸಕರು ಸಭಾತ್ಯಾಗ ಮಾಡಿದರು)

ಶ್ರೀ ಮಾಣಿಕ್ ರಾವ್ ಪಾಟೀಲ್.— ಅಧ್ಯಕ್ಷರೇ, ನಿಯಮ 334ರ ಕೆಳಗೆ ನಾನು ಈ ಬಗ್ಗೆ ನಾಲ್ಕು ಮಾತುಗಳನ್ನು ಆಡುವುದಕ್ಕೆ ಅವಕಾಶ ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.— ರಾಜ್ಯಪಾಲರ ಭಾಷಣದ ಮೇಲೆ ಚರ್ಚೆ ಮಾಡುವಾಗ ವಿಷಯವನ್ನು ಹೇಳಿ ಸ್ವಾಮಿ?

ಶ್ರೀ ಮಾಣಿಕ್ ರಾವ್ ಪಾಟೀಲ್.— ನನ್ನ ದೊಂದು ಪಾಯಿಂಟ್ ಆಫ್ ಆರ್ಡರ್ ಇದೆ. ನನಗೆ ತಮ್ಮ ಬಗ್ಗೆ ಸಾಕಷ್ಟು ಗೌರವ ಇದೆ ತಾವು ನನ್ನ ಮೇಲೆ ನಂಬಿಕೆ ಇಡಿ. ಅಧ್ಯಕ್ಷರೇ, ಯಡಿಯೂರಪ್ಪ ನವರಿಗೂ ಹಾಗೂ ಮಾನ್ಯ ಮುಖ್ಯಮಂತ್ರಿಗಳಿಗೂ ರೈತರ ಬಗ್ಗೆ ಸಾಕಷ್ಟು ಕಳಕಳಿ ಇದೆ. ಇದು ಬರುವುದಕ್ಕೂ ಕಾರಣ ಇದೆ. ಏಕೆಂದರೆ ಹೋದ ಎಲೆಕ್ಷನ್‌ನಲ್ಲಿ ರೈತರ ಬೆಂಬಲದಿಂದ ಇವರು ಆರಿಸಿ ಬಂದಿದ್ದಾರೆ. ಅವರ ಬಗ್ಗೆ ಸಹಾನುಭೂತಿ ಇರುವುದು ಸಹಜವೇ. ಆದರೆ ಬಗ್ಗೆ ಏನೂ ಇಲ್ಲ. ಆದರೆ ಕೆಲವು ದಿವಸಗಳ ಹಿಂದೆ....

ಅಧ್ಯಕ್ಷರು.— ತಾವು ಹಿರಿಯ ಸದಸ್ಯರಿದ್ದೀರಿ. ತಾವು ರಾಜ್ಯಪಾಲರ ಭಾಷಣದ ಮೇಲೆ ಚರ್ಚೆ ಮಾಡುವಾಗ ಇದನ್ನು ಪ್ರಸ್ತಾಪ ಮಾಡಿ.

ಶ್ರೀ ಮಾಣಿಕ್ ರಾವ್ ಪಾಟೀಲ್.— ರಾಜ್ಯದ ತುಂಬಾ ಅನೇಕ ಜಾಗಗಳಲ್ಲಿ ಗಲಾಟೆ ನಡೆಯುತ್ತಿದೆ. ಇವತ್ತು ಪತ್ರಿಕೆಯಲ್ಲಿ ನೋಡಿದರೆ ಮಾನ್ಯ ಜಾಲಪ್ಪನವರು ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಆದೇನೆಂದರೆ Their seems to be some unseen hands in the movement — ಎಂದು ಹೇಳಿಕೆ ಕೊಟ್ಟಿದ್ದಾರೆ ಅದೇ ರೀತಿ ಜನತಾ ಪಕ್ಷದ ಅನೇಕ ಸದಸ್ಯರದ್ದೂ ಒಂದು ರೀತಿಯ ಸಫೋರ್ಟ್ ಇದೆ. ರಾಜಕೀಯ ಪಕ್ಷ ಇದರ ಹಿಂದೆ ಇದೆ ಎಂದು ಸಂಶಯ ಕೊಡಾ ಇದೆ. ನಮಗೆ ಬಂದಿರತಕ್ಕ ವರದಿ ಪ್ರಕಾರ ಈ ರಾಜ್ಯದಲ್ಲಿ ಮಾರ್ಕ್ಸಿಸ್ಟ್ ಪಾರ್ಟಿಯ ಒಂದು ಪ್ರಯತ್ನವೂ ಇದೆ ಎಂದು ತಿಳಿದು ಬಂದಿದೆ. ಸರ್ಕಾರ ಈ ಬಗ್ಗೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತದೆಯೇ? ಇವತ್ತು ಈ ಚಟುವಟಿಕೆ ಬಗ್ಗೆ ಸರ್ಕಾರದ ಒಂದು ನಿರ್ದಿಷ್ಟ ಕ್ರಮ ಬರದೇ ಹೋದರೆ ಬಹಳ ಅನಾಹುತಗಳಾಗುತ್ತವೆ. ಆ ನಂತರ ರೈತರ ಮೇಲೆ ಕಳಂಕ ಬರುತ್ತದೆ. ಅದುದರಿಂದ ರೈತರ ಮೇಲೆ ಅಭಿಮಾನ ಇದ್ದರೆ ಮುಖ್ಯಮಂತ್ರಿಗಳು ಎಲ್ಲಕ್ಕಿಂತಾ ಮೊದಲು.....

(ಗೊಂದಲ)

ಶ್ರೀ ಎಂ. ಎಸ್. ಕೃಷ್ಣನ್.— ಅಧ್ಯಕ್ಷರೇ, ಕಮ್ಯುನಿಸ್ಟರ ಮೇಲೆ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತಿದ್ದಾರೆ. ಇವರು ಯಾರ ಪರ ಇದ್ದಾರೆ? ಇವರು ರೈತರ ಪರ ಇದ್ದಾರೋ ಅಥವಾ ಜಮೀನು ದಾರರ ಪರ ಇದ್ದಾರೋ?

Mr. Speaker.— I say, there is no point of order.

## 6. ಗಮನ ಸೆಳೆಯುವ ಸೂಚನೆ

ವಿಷಯ : ಮಲ್ಲೇಶ್ವರನಲ್ಲಿ 72ನೇ ವಯಸ್ಸಿನ ಮಹಿಳೆಯ ಕೊಲೆಯಾಗಿರುವ ಬಗ್ಗೆ

ಶ್ರೀ ಪಿ. ರಾಮ್‌ದೇವ್.— ಅಧ್ಯಕ್ಷರೇ, ಮಲ್ಲೇಶ್ವರನ ಜನನಿಬಿಡ ಪ್ರದೇಶದಲ್ಲಿ ಸುಮಾರು 72

ವರ್ಷ ವಯಸ್ಸಿನ ಏಕಾಂಗಿ ಮಹಿಳೆಯ ಕೊಲೆಯಾಗಿರುವುದರ ಬಗ್ಗೆ ಸರ್ಕಾರದ ಗಮನ ಸೆಳೆಯಬಯಸುತ್ತೇವೆ,

**ಶ್ರೀ ರಮೇಶ ಚಿಗಚೇಗಿ** (ಗೃಹ ಖಾತೆಯ ರಾಜ್ಯ ಮಂತ್ರಿ).— ದಿನಾಂಕ 17;18-1-84ರ ಮಧ್ಯರಾತ್ರಿ ಮಲ್ಲೇಶ್ವರಂ ಪೊಲೀಸ್ ಠಾಣೆಗೆ ಮನೆ ನಂ. 37, ವೆಸ್ಟ್‌ಪಾರ್ಕ್ ರಸ್ತೆ, ಮಲ್ಲೇಶ್ವರಂ ಶ್ರೀ ಕೆ.ಎಸ್. ಗೋಪಾಲಕೃಷ್ಣ ಇವರು ತಾವು ದಿನಾಂಕ : 17-1-84ರಂದು ತಮ್ಮ ಕುಟುಂಬ ಸಮೇತ, ಮನೆಗೆ ಬೀಗ ಹಾಕಿ ಎರಡನೇ ಆಟ ಸಿನಿಮಾಕ್ಕೆ ಹೋಗಿದ್ದರೆಂದೂ, ಸುಮಾರು 72 ವರ್ಷ ವಯಸ್ಸಿನ ಅವರ ತಾಯಿ ಶ್ರೀಮತಿ ಸೀತಮ್ಮ ಇವರು ಅದೇ ಮನೆಯ ಒಂದು ಕೋಣೆಯಲ್ಲಿ ಬೇರೆ ವಾಸಿಸುತ್ತಿದ್ದರೆಂದು, ತಾವು ಸಿನಿಮಾಕ್ಕೆ ಹೋಗುವಾಗ ತಮ್ಮ ತಾಯಿ ಅಲ್ಲಿಯೇ ಇದ್ದರೆಂದು, ಸಿನಿಮಾದಿಂದ ಬಂದಿ ಘಂಟೆ ಸುಮಾರಿಗೆ ವಾಪಸ್ಸು ಬಂದು ನೋಡಿದಾಗ ತಮ್ಮ ತಾಯಿಯ ಕೋಣೆಯಲ್ಲಿ ದೀಪ ಉರಿಯುತ್ತಿತ್ತೆಂದು, ಬಾಗಿಲು ಸ್ವಲ್ಪ ತೆರೆದಿತ್ತೆಂದು, ಇವರು ಒಳಕ್ಕೆ ಹೋಗಿ ನೋಡಲಾಗಿ, ಇವರ ತಾಯಿ ಕೈಕಾಲುಗಳನ್ನು ಬಿಚ್ಚಿಯಿಡದೆ ಕಟ್ಟಿ, ಬಾಯಿಗೆ ಬಿಟ್ಟೆಯನ್ನು ತುರುಕಲಾಗಿತ್ತೆಂದೂ, ಅವರ ಮೈಮೇಲಿನ ಬಂಗಾರದ ಚೈನೊಂದನ್ನು ಬಿಟ್ಟು ಉಳಿದ ಆಭರಣಗಳು ಹಾಗೆಯೇ ಇದ್ದುವೆಂದು, ಅವರ ಕೈಕಾಲುಗಳನ್ನು ಬಿಚ್ಚಿ ಬಾಯಿಯ ಬಿಟ್ಟೆಯನ್ನು ತೆಗೆದು ನೋಡಲಾಗಿ ಅವರು ಮೃತಪಟ್ಟಿದ್ದಾರೆಂದು ಮತ್ತು ಹೋಗಿ ನೋಡಿದಾಗ, ಅಲ್ಲಿದ್ದ ಅಲ್ಪರಾಧ ಬೀಗ ಮುರಿದು ಅದರಲ್ಲಿದ್ದ 5 ಸಾವಿರ ರೂಪಾಯಿ ಬೆಲೆ ಬಾಳುವ ಬೆಳ್ಳಿ ಮತ್ತು ಸ್ವೀಲಿನ ಸಾಮಾನುಗಳು ಕಳುವಾಗಿದ್ದು ಕಳುವಾದ ಎಲ್ಲಾ ವಸ್ತುಗಳ ಬೆಲೆ ಸುಮಾರು 15 ಸಾವಿರ ರೂಪಾಯಿ ಆಗುತ್ತದೆಂದು ದೂರು ನೀಡಿದರು. ಈ ದೂರಿನ ಮೇಲೆ ಭಾ. ದಂ. ಸಂ. 302 ರೆಡ್‌ವಿತ್ 457, 380 ಅನ್ವಯ ಗುನ್ನೆ ನಂ. 28:84 ನೊಂದಾಯಿಸಿಕೊಂಡು ತನಿಖೆ ಕೈಗೊಳ್ಳಲಾಗಿದೆ.

2. ಈ ಪ್ರಕರಣದಲ್ಲಿ ಶವ ಪರೀಕ್ಷೆಯನ್ನು ಬೆಂಗಳೂರು ಮೆಡಿಕಲ್ ಕಾಲೇಜಿನ ಫೊರಾನ್ಸಿಕ್ ಸೈನ್ಸ್ ವಿಭಾಗದ ಪ್ರೊಫೆಸರ್‌ರವರು ಮಾಡಿದ್ದಾರೆ. ಅವರು ಈ ಸಾವು ಹೃದಯ ಅಪಘಾತದಿಂದ ಮೃತರ ಅದು ಸ್ವಾಭಾವಿಕ ಸಾವು ಎಂದು ತಮ್ಮ ಅಭಿಪ್ರಾಯ ವ್ಯಕ್ತಪಡಿಸಿದ್ದಾರೆ. ಶವ ಪರೀಕ್ಷೆಯಲ್ಲಿ ಮೃತರ ಮೈಮೇಲೆ ಎಂಟು ಸಣ್ಣ ಪುಟ್ಟ ಗಾಯಗಳು ಕಂಡು ಬಂದಿವೆ. ಅವರ ಮೈಮೇಲೆ ಈ ಗಾಯಗಳು ಹೇಗೆ ಉಂಟಾದವು, ಯಾರು ಅವರ ಕೈಕಾಲುಗಳನ್ನು ಕಟ್ಟಿ ಬಾಯಿಗೆ ಬಿಚ್ಚಿ ತುರುಕಿ ಸಾಮಾನುಗಳನ್ನು ಅಪಹರಿಸಿದರೆಂಬುವ ಬಗ್ಗೆ ಪೊಲೀಸರು ತೀವ್ರವಾದ ತನಿಖೆ ನಡೆಸಿದ್ದಾರೆ. ಮೃತರ ಕೈಕಾಲುಗಳನ್ನು ಕಟ್ಟಿ ಬಾಯಿಗೆ ಬಿಚ್ಚಿ ತುರುಕಿ, ಅವರಿಗೆ ಚಿಕ್ಕ ಪುಟ್ಟ ಗಾಯಗಳನ್ನು ಮಾಡಿದ ಕಾರಣ ಅವರಿಗೆ ಹೃದಯಾಘಾತವಾಗುವ ಸಾಧ್ಯತೆ ಉಂಟು. ಈ ಘಟನೆಯಲ್ಲಿ ದೂರತ ಆಕಸ್ಮಿಕ ಬೆರಕಟ್ಟುಗಳನ್ನು ಸಂಗ್ರಹಿಸಿ, ಅವುಗಳನ್ನು ಫಿಂಗರ್ ಪ್ರಿಂಟ್ ಬ್ಯೂರೋದಲ್ಲಿ ಪರೀಕ್ಷೆಗೆ ಒಳಪಡಿಸಲಾಗಿದೆ. ಇದಲ್ಲದೆ ಅವನ್ನು ಮದ್ರಾಸಿನಲ್ಲಿಯೂ ಫಿಂಗರ್ ಪ್ರಿಂಟ್ ಬ್ಯೂರೋಗೆ ಕಳುಹಿಸಿ ತಮಿಳುನಾಡಿನ ಮಾಜಿ ಅಪರಾಧಿಗಳ ಕೈವಾಡ ಇದೆಯೇ ಎಂಬುದನ್ನು ಪರಿಶೀಲಿಸಲಾಗುತ್ತಿದೆ.

3. ಬೆಂಗಳೂರು ನಗರ ಪೊಲೀಸ್ ಕಮಿಷನರ್‌ರವರು ಒಬ್ಬಂಟಿ ಇರುವ ಮಹಿಳೆಯರ ವಿವರಗಳನ್ನು ಪಡೆದು ಅವರಿಗೆ ಸೂಕ್ತವಾದ ಸಂರಕ್ಷಣೆಯನ್ನು ಕೊಡುವಂತೆ ನಗರದಲ್ಲಿ ಎಲ್ಲಾ ಪೊಲೀಸ್ ಅಧಿಕಾರಿಗಳಿಗೆ ಆದೇಶ ನೀಡಿದ್ದಾರೆ.

4. ಮೇಲಿನ ಪ್ರಕರಣವನ್ನು ಪತ್ತೆಮಾಡಲು ಎಲ್ಲ ಪ್ರಯತ್ನ ಮಾಡಲಾಗುತ್ತಿದೆ.

**ಶ್ರೀ ಎ. ರಾಂಜೇವ್.**—ಅಧ್ಯಕ್ಷರೇ, ಸರ್ಕಾರ ಏನು ಒಂದು ಕ್ರಮ ತೆಗೆದುಕೊಂಡಿದೆ ಅದಕ್ಕೆ ಮೆಚ್ಚುಗೆಯನ್ನು ವ್ಯಕ್ತಪಡಿಸಬೇಕಾಗಿದೆ. ಆ ರಾತ್ರಿ ಒಂದು ಘಂಟೆಯಲ್ಲಿ ನನಗೆ ಬಂದು ಹೇಳಿದ ತಕ್ಷಣ, ಪೊಲೀಸ್ ಕಂಪ್ಲೇಂಟ್ ಕೊಟ್ಟು ತಕ್ಷಣ ಪೊಲೀಸ್ ನಾಯಿಗಳನ್ನು ತಂದರು. ಆ ಪೊಲೀಸ್ ನಾಯಿಗಳು ಒಂದು ಮೈಲಿಯವರೆಗೆ ಹೋಗಿ ನಿಂತು ಕೊಂಡವು. ಆ ವಿಚಾರವನ್ನು ಇದರಲ್ಲಿ ಹಾಕಿಲ್ಲ. ಆ ಬಗ್ಗೆ ಪತ್ತೆ ಏನಾಗಿದೆ ಎಂಬುದನ್ನು ತಿಳಿಸಬೇಕು. ಇನ್ನು ಎರಡನೆಯದಾಗಿ ಪೊಲೀಸ್ ಕಮಿಷನರ್‌ರವರು ಒಂಟಿಯಾಗಿರತಕ್ಕ ಮಹಿಳೆಯರಿಗೆ ರಕ್ಷಣೆ ಕೊಡತಕ್ಕ ವಿಚಾರ ಹೇಳಿದ್ದಾರೆ. ಅದರ ಬಗ್ಗೆ ಸಾಗತ ಮಾಡುತ್ತೇನೆ. ಬೆಂಗಳೂರು ನಗರದಲ್ಲಿ ಏಕಾಂಗಿಗಳಾಗಿ ವಾಸಿಸತಕ್ಕ ಸುಮಾರು 7 ಜನ ಮಹಿಳೆಯರು ಇನ್ನೂ ಪತ್ತೆಯಾಗಿಲ್ಲ. ಈ ವಿಚಾರದಲ್ಲಿ ಜನತೆಗೆ ಕಳವಳ ಉಂಟಾಗಿದೆ. ನಗರದ ಜನ ಜೀವನದಲ್ಲಿ ಒಂಟಿಯಾಗಿರುವವರು ಸಹಸ್ರಾರು ಮಂದಿ ಇದ್ದಾರೆ. ಕೆಲವರಿಗೆ ತಮ್ಮ ಮಕ್ಕಳು ಇರುವುದಿಲ್ಲ. ಮಕ್ಕಳು ಇದ್ದರೂ ದೂರದಲ್ಲಿರುತ್ತಾರೆ. ಇಲ್ಲದೇ ಹೋದರೆ ಮಕ್ಕಳು ಅವರನ್ನು ಬಿಟ್ಟಿರುತ್ತಾರೆ. ತುಂಬಾ ಇಳಿವಯಸ್ಸಿನವರು ಇರುತ್ತಾರೆ. ಇಂತಹವರಿಗೆ ರಕ್ಷಣೆ ಕೊಡತಕ್ಕದ್ದು ಸರ್ಕಾರದ ಜವಾಬ್ದಾರಿ. ಒಂಟಿಯಾಗಿರತಕ್ಕವರಿಗೆ, ಇಳಿವಯಸ್ಸಿನವರಿಗೆ ರಕ್ಷಣೆ ಕೊಡುತ್ತೇವೆಂದು ಹೊಸ ವಿಚಾರ ಹೇಳಿದ್ದೀರಿ ಸ್ವತಃ. ಬರೀ ರಕ್ಷಣೆ ಒಂದೇ ಅಲ್ಲ ಇದರಲ್ಲಿ ಸೋಷಿಯಲ್ ವಾಲ್ವಲ್ವ್ ಕೂಡ ಅಡಗಿದೆ. ಸಹಸ್ರಾರು ಮಂದಿ ವಯಸ್ಸಾಗಿರುವವರು ಒಂಟಿಯಾಗಿ ಜೀವನ ನಡೆಸುತ್ತಿದ್ದಾರೆ. ಅವರ ಬಗ್ಗೆ ಸರ್ಕಾರ ಕ್ರಮ ತೆಗೆದು ಕೊಳ್ಳಲಿಕ್ಕೆ ಆಗುತ್ತದೆಯೇ? ಸೋಷಿಯಲ್ ವೆಲ್‌ಫೇರ್ ಮೇಜರ್‌ನಲ್ಲಿ

ವಯಸ್ಸಾದವರಿಗೆ ಮನೆಗಳನ್ನು ಕಟ್ಟಿ ಅವರನ್ನು ಸಾಕತಕ್ಕ ಕೆಲಸವನ್ನು ಸರ್ಕಾರ ಮಾಡುತ್ತದೆಯೇ ?

**ಶ್ರೀ ರಮೇಶ್ ಜಗಜಿಗಿ.**—ಇಂಥ ಸಿಮಿಲರ್ ಕೇಸುಗಳು ಮದ್ರಾಸ್ ನಗರದಲ್ಲಿ ನಡೆದಿರುವುದರಿಂದ ಆ ಕೇಸುಗಳಿಗೂ, ಈ ಕೇಸುಗಳಿಗೂ ಸಂಬಂಧ ಇದೆಯೇ ಎಂದು ತನಿಖೆ ಮಾಡುತ್ತಿದ್ದಾರೆ. ಆದರೆ ಇದರಲ್ಲಿ ಯಾರು ಮಾಡಿದರು ಏನು ಎಂದು ನಿರ್ದಿಷ್ಟವಾಗಿ ಯಾವುದು ಹೇಳಲಿಕ್ಕೆ ಆಗುವುದಿಲ್ಲ. ಮಾನ್ಯ ಸದಸ್ಯರ ಬಳಿ ಮಾಹಿತಿ ಏನಾದರೂ ಇದ್ದರೆ, ಅದನ್ನು ಒದಗಿಸಿದರೆ, ಯೋಗ್ಯ ಕ್ರಮ ತೆಗೆದುಕೊಳ್ಳುತ್ತೇನೆ. ಇನ್ನು ಒಂಟಿಯರತಕ್ಕ ಮಹಿಳೆಯರಿಗೆ ಸರ್ಕಾರ ಮನೆಗಳನ್ನು ಕಟ್ಟಿಸಿ ಕೊಡಲಿಕ್ಕೆ ಸಾಧ್ಯವೇ ಎಂದು ಕೇಳಿದ್ದಾರೆ. ಅದು ಸರ್ಕಾರದ ಕಡೆಯಿಂದ ಸಾಧ್ಯವಿಲ್ಲ ಎಂದು ನಾನು ಸ್ಪಷ್ಟವಾಗಿ ಹೇಳುತ್ತೇನೆ.

**ಶಾಸನ ರಚನಾ ಕಾರ್ಯಕಲಾಪ**

**1984ನೇ ಇಸವಿಯ ಕರ್ನಾಟಕ ಬಾಡಿಗೆ ನಿಯಂತ್ರಣ (ತಿದ್ದುಪಡಿ) ವಿಧೇಯಕ.**

**ಮಂಡನೆಗೆ ಅನುಮತಿ ಕೋರುವ ಪ್ರಸ್ತಾವ.**

**ಶ್ರೀ ಎ. ಲಕ್ಷ್ಮೀಸಾಗರ್** (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—ಅಧ್ಯಕ್ಷರೇ, ಮಾನ್ಯ ಕಂದಾಯ ಮಂತ್ರಿಗಳ ಪರವಾಗಿ ಈ ಕೆಳಗೆ ಕಂಡ ವಿಧೇಯಕವನ್ನು ಸಭೆಯ ಮುಂದೆ ಮಂಡಿಸಲು ಅನುಮತಿ ಕೋರುತ್ತೇನೆ.

**“1984ನೇ ಇಸವಿಯ ಕರ್ನಾಟಕ ಬಾಡಿಗೆ ನಿಯಂತ್ರಣ (ತಿದ್ದುಪಡಿ) ವಿಧೇಯಕ”**

**ಅಧ್ಯಕ್ಷರು.**—ಪ್ರಸ್ತಾವವೇನೆಂದರೆ, 1984ನೇ ಇಸವಿಯ ಕರ್ನಾಟಕ ಬಾಡಿಗೆ ನಿಯಂತ್ರಣ (ತಿದ್ದುಪಡಿ) ವಿಧೇಯಕವನ್ನು ಮಂಡಿಸಲು ಅನುಮತಿಯನ್ನು ನೀಡುವುದು. ಪ್ರಸ್ತಾವವು ಅಂಗೀಕರಿಸಲ್ಪಟ್ಟಿತು. ಮತ್ತು ವಿಧೇಯಕವನ್ನು ಮಂಡಿಸಲು ಅನುಮತಿಯನ್ನು ನೀಡಲಾಯಿತು.

**ಶ್ರೀ ಎ. ಲಕ್ಷ್ಮೀ ಸಾಗರ್.**—ನಾನು 1984ನೇ ಇಸವಿಯ ಕರ್ನಾಟಕ ಬಾಡಿಗೆ ನಿಯಂತ್ರಣ (ತಿದ್ದುಪಡಿ) ವಿಧೇಯಕವನ್ನು ಮಂಡಿಸುತ್ತೇನೆ.

**\* ಅಧ್ಯಕ್ಷರು.**—ವಿಧೇಯಕವನ್ನು ಮಂಡಿಸಲಾಗಿದೆ. ಈಗ ರಾಜ್ಯಪಾಲರ ಭಾಷಣಕ್ಕೆ ವಂದನೆಯನ್ನು ಅರ್ಪಿಸುವ ನಿರ್ಣಯದ ಬಗ್ಗೆ ಚರ್ಚೆ ಮುಂದುವರಿದುದು ಒಂದು.

**ಶ್ರೀ ಕೆ. ಶಿವಮೂರ್ತಿ.**—ಅಧ್ಯಕ್ಷರೇ, ನಾನು ಕೊಲೆ ಪ್ರಕರಣದ ಬಗ್ಗೆ ನೋಟೀಸ್ ಕೊಟ್ಟಿದ್ದೆ.

**ಶ್ರೀ ಎ. ಲಕ್ಷ್ಮೀಸಾಗರ್.**—ವಿಷಯ ಪ್ರಸ್ತಾವ ಮಾಡಿದ್ದೀರಿ. ಸಂಬಂಧಪಟ್ಟ ಅಧಿಕಾರಿಗಳಿಗೆ ಮಾಹಿತಿ ತರಿಸಲಿಕ್ಕೆ ಹೇಳಿದ್ದೇವೆ. ನಾಳೆ ಅಥವಾ ನಾಡಿದ್ದು ಮಾಹಿತಿ ದೊರೆಯಬಹುದು.

**ಶ್ರೀ ಕೆ. ಶಿವಮೂರ್ತಿ.**—ಅಧ್ಯಕ್ಷರೇ, ನಾನು 7 ದಿವಸಗಳ ಹಿಂದೆ ಪ್ರಸಾವ ಮಾಡಿರತಕ್ಕ ವಿಚಾರವನ್ನು ಪ್ರಸ್ತಾವ ಮಾಡಿದ್ದೇನೆ.

**ಶ್ರೀ ಎಸ್. ಬಂಗಾರಪ್ಪ.**—ಇದು ಒಂದು ವಾರದ ಹಿಂದೆ ಪ್ರಸ್ತಾವಪಾಗಿರತಕ್ಕ ವಿಚಾರ ನಾವು ಈ ದಿವಸವೇ ಹಲ ಹಿಂದಿರುಕೊಂಡು ಕುಳಿತರೆ ಹಲ ಎನ್ನುವುದು ಬರುತ್ತದೆ. ಸರ್ಕಾರಕ್ಕೆ ಒಂದು ವಾರ ಕಾಲಾವಕಾಶ ಕೊಟ್ಟಿದ್ದೇವೆ. ತಾವು ಯಾವ ಮಾತಿನಿಂದ ಹೇಳಿಕೆ ಕೊಡುತ್ತೀವೆಂದು ಹೇಳುತ್ತೀರಿ ಅದರಲ್ಲಿ ಸಾಜಸ್ಯತೆ ಬೇಕಾಗುತ್ತದೆ.

**ಶ್ರೀ ಎ. ಲಕ್ಷ್ಮೀಸಾಗರ್.**—ಅಧ್ಯಕ್ಷರೇ, ನಾಳೆ ಅಥವಾ ನಾಡಿದ್ದು ಕೊಡುತ್ತೇನೆಂದು ಹೇಳಿದ್ದೇನೆ.

**ಅಧ್ಯಕ್ಷರು.**—ಮಾನ್ಯ ರಾಜ್ಯಪಾಲರ ಭಾಷಣದ ಬಗ್ಗೆ ಇವೊತ್ತೆ ಚರ್ಚೆ ಮುಕ್ತಾಯವಾಗಬೇಕು. ಇನ್ನೂ ಸುಮಾರು 28 ಜನರ ಹೆಸರು ಇದೆ. ಇದನ್ನು ಮಾನ್ಯ ಬುಗಾರಪ್ಪನವರ ಗಮನಕ್ಕೂ ತರುತ್ತಿದ್ದೇನೆ.

(ಉಪಾಧ್ಯಕ್ಷರು ಅಧ್ಯಕ್ಷರ ಪೀಠವನ್ನು ಅಲಂಕರಿಸಿದರು)

**\* Annexure**

**ರಾಜ್ಯಪಾಲರ ಭಾಷಣಕ್ಕೆ ಸಂಬಂಧಿಸಿದ ವಂದನಾರ್ಪಣ ಪ್ರಸ್ತಾವ ಮುಂದುವರಿದುದು.**

**ಶ್ರೀ ಎಸ್. ಬಂಗಾರಪ್ಪ (ಸೊರಬ).**—ಮಾನ್ಯ ಅಧ್ಯಕ್ಷರೇ, ಮಾನ್ಯ ರಾಜ್ಯಪಾಲರು ಸರ್ಕಾರದ ಭಾಷಣವನ್ನು ಶಾಸನ ಸಭೆಯ ಮುಂದಿಟ್ಟಿದ್ದಾರೆ. ಅವರ ಭಾಷಣಕ್ಕೆ ವಂದನೆಯನ್ನು ಅರ್ಪಿಸುವ ನಿರ್ಣಯದ ಬಗ್ಗೆ ನಾವು ಇಲ್ಲಿ ಚರ್ಚೆ ಮಾಡುತ್ತಿದ್ದೇವೆ ನಿರ್ಣಯವನ್ನು ಮಂಡಿಸಿರತಕ್ಕ ಮಾನ್ಯ ಸದಸ್ಯರು ಸರ್ಕಾರದ ಅರ್ಥಾತ್ ರಾಜ್ಯಪಾಲರ ಭಾಷಣವನ್ನು ಒಪ್ಪಿ ಅವರ ಭಾಷಣದಲ್ಲಿರತಕ್ಕ ವಿಷಯಗಳನ್ನು ಒಪ್ಪಿ, ಅವರಿಗೆ ಅಭಿನಂದನೆಯನ್ನು ಸಲ್ಲಿಸುವುದಕ್ಕೆ ಬೆಂಬಲವನ್ನು ಕೊಟ್ಟರು. ಈಗಾಗಲೇ ಕೆಲವು ಮಾನ್ಯ ಸದಸ್ಯರು ಮಾತನಾಡಿದ್ದಾರೆ. ಮಾನ್ಯ ರಾಜ್ಯಪಾಲರು ಓದಿರತಕ್ಕ ಭಾಷಣದಲ್ಲಿ ಕಂಡಿರತಕ್ಕ ಅಂಶಗಳು ಸಾಕ್ಷಾಧಾರ ಸಹಿತ ಇಲ್ಲ ಅಥವಾ ಅಸತ್ಯದಿಂದ ಕೂಡಿರತಕ್ಕವು ಎನ್ನತಕ್ಕ ಕಾರಣದ ಮೇಲೆ ಇನ್ನೂ ಕೆಲವು ಅಂಶಗಳ ಆಧಾರದ ಮೇಲೆ ಇನ್ನೂ ಕೆಲವು ಮಾನ್ಯ ಸದಸ್ಯರು ವಿರೋಧ ಮಾಡಿದ್ದಾರೆ. ಇದು ನಮ್ಮ ರಾಜ್ಯದಲ್ಲಿರತಕ್ಕ ಪರಿಹಾರ. ಅದಕ್ಕೆ ಸಮಜಾಯಿಷಿ ಕೊಡ